

ഭക്ഷ്യസുരക്ഷാനിയമം

	ചോദ്യം	ഉത്തരം
	<p>ശ്രീ.വി. അബൂഹിമാൻ „ വി. ജോയി „ എസ്.രാജേന്ദ്രൻ „ കെ.വി.വിജയദാസ്</p>	<p>ശ്രീമതി .കെ.കെ. ശൈലജ ടീച്ചർ (ആരോഗ്യവും സാമൂഹ്യ നീതിയും വനിതാശിശുവികസനവും വകുപ്പ് മന്ത്രി)</p>
<p>എ) സംസ്ഥാനത്ത് ഭക്ഷ്യസുരക്ഷാ നിയമം കാര്യക്ഷമമായി നടപ്പിലാക്കുന്നതിനായി എന്തെല്ലാം നടപടികളാണ് സ്വീകരിച്ചിട്ടുള്ളത്;</p>	<p>എ) സംസ്ഥാനത്ത് ഭക്ഷ്യസുരക്ഷാ പ്രവർത്തനങ്ങൾ നടത്തുന്നതിനായി ഭക്ഷ്യസുരക്ഷാകമ്മീഷണറുടെ കീഴിൽ തിരുവനന്തപുരം, എറണാകുളം, കോഴിക്കോട് എന്നിവിടങ്ങൾ കേന്ദ്രമാക്കി ഓരോ ഭക്ഷ്യ സുരക്ഷാ ഡെപ്യൂട്ടി കമ്മീഷണർമാരും 14 ജില്ലകളിലായി 14 ഭക്ഷ്യസുരക്ഷാ അസിസ്റ്റന്റ് കമ്മീഷണർമാരും നിയോഗിച്ചു. മണ്ഡലാടിസ്ഥാനത്തിൽ 140 ഭക്ഷ്യസുരക്ഷാ ഓഫീസർമാരും കൂടാതെ 12 നോഡൽ ഭക്ഷ്യസുരക്ഷാ ഓഫീസർമാരും പ്രവർത്തിക്കുന്നുണ്ട്. ഈ സർക്കാർ അധികാരത്തിൽ വന്നശേഷം 141 ഭക്ഷ്യസുരക്ഷാ ഓഫീസർമാർക്ക് പി.എസ്.സി മുഖാന്തിരം പുതുതായി നിയമന ഉത്തരവ് നൽകുകയും അതിൽ 117 പേർ നിയമപ്രകാരമുള്ള മൂന്നുമാസത്തെ പരിശീലനം വിജയകരമായി പൂർത്തിയാക്കി ഭക്ഷ്യസുരക്ഷാ ഓഫീസുകളിൽ പ്രവർത്തിക്കുന്നു.</p> <p>ഭക്ഷ്യസുരക്ഷാ ഓഫീസർമാർ ശേഖരിക്കുന്ന സാമ്പിളുകൾ പരിശോധിക്കുന്നതിന് NABL അക്രഡിറ്റേഷനുള്ള മൂന്ന് അനലിറ്റിക്കൽ ലാബുകൾ തിരുവനന്തപുരം, എറണാകുളം, കോഴിക്കോട് എന്നിവിടങ്ങളിലായി പ്രവർത്തിക്കുന്നു. കൂടാതെ പത്തനംതിട്ടയിൽ ജില്ലാ ഫുഡ്സെസ്റ്റിംഗ് ലാബും, തിരുവനന്തപുരം, എറണാകുളം, കോഴിക്കോട് എന്നിവിടങ്ങളിലായി മൂന്ന് മൊബൈൽ ഫുഡ്സെസ്റ്റിംഗ് ലാബും പ്രവർത്തിക്കുന്നുണ്ട്.</p> <p>സംസ്ഥാനത്തൊട്ടാകെ ഭക്ഷ്യ സുരക്ഷ ഉറപ്പുവരുത്തുന്നതിനായി അന്യസംസ്ഥാനങ്ങളിൽ നിന്നും വരുന്ന ഭക്ഷ്യവസ്തുക്കൾ ഉൾപ്പെടെ ഭക്ഷ്യ സുരക്ഷാ</p>	

ഉദ്യോഗസ്ഥർ കൂടുതലായ ഇടവേളകളിൽ പരിശോധനകൾ നടത്തുന്നുണ്ട്. കൂടാതെ ഓണം, റംസാൻ, ക്രിസ്തുമസ്, ബക്രീദ് തുടങ്ങിയ ആഘോഷവേളകളിലും ശബരിമല മണ്ഡല മകരവിളക്ക് മഹോത്സവം, ആറ്റുകാൽ പൊങ്കാല, തൃശ്ശൂർ പുരം തുടങ്ങിയ ഉത്സവ സീസണുകളിലും, പ്രാദേശികമായി നടക്കുന്ന ഉത്സവങ്ങൾ, കുടിച്ചേരലുകൾ, മഴക്കാലം, വേനൽക്കാലം തുടങ്ങി പകർച്ചവ്യാധികൾ പടർന്നുപിടിക്കുന്ന സന്ദർഭങ്ങളിലും പ്രത്യേക ഭക്ഷ്യ സുരക്ഷാ സ്കാഡുകൾ രൂപീകരിച്ച് പരിശോധനകൾ നടത്തുന്നുണ്ട്. പരിശോധനകളിൽ ഭക്ഷ്യ സുരക്ഷാ ഗുണനിലവാരനിയമം ലംഘിക്കുന്നതായി ശ്രദ്ധയിൽപ്പെട്ടാൽ നിയമപരമായ/ പ്രോസിക്യൂഷൻ/ അഡ്ജുഡിക്കേഷൻ നടപടികൾ സ്വീകരിക്കുന്നുണ്ട്. പരിശോധനകളിൽ ഗുണനിലവാരമില്ലാത്തതും ആരോഗ്യത്തിന് ഹാനികരവുമാണെന്ന് കണ്ടെത്തുന്ന അവസരങ്ങളിൽ ഭക്ഷ്യസുരക്ഷാ ഗുണനിലവാര നിയമം, 2006 ൽ പരാമർശിക്കുന്ന പ്രകാരം ഭക്ഷ്യവസ്തുക്കൾ തിരിച്ചുവിളിക്കൽ (സെക്ഷൻ 28), ഇംപ്രൂവ്മെന്റ് നോട്ടീസ് (സെക്ഷൻ 34) എന്നീ വകുപ്പുകൾ പ്രകാരം നടപടികൾ സ്വീകരിച്ചു വരുന്നു. ഭക്ഷ്യസുരക്ഷ സംബന്ധിച്ച ബോധവൽക്കരണ പ്രവർത്തനങ്ങളുടെ ഭാഗമായി ഭക്ഷ്യവസ്തുക്കളിൽ മായം ചേർക്കുന്നതിന്റെ ദുഷ്യ വശങ്ങൾ വിശദീകരിച്ചു കൊണ്ട് നിരവധി അവബോധന ക്ലാസുകൾ സംഘടിപ്പിക്കുകയും ലഘു ലേഖകൾ വിതരണം ചെയ്യുകയും, ഈ വിഷയത്തിൽ ഭക്ഷ്യവസ്തുക്കളിലെ മായം കണ്ടെത്തുന്നതിനുള്ള എളുപ്പ മാർഗ്ഗങ്ങൾ സംബന്ധിച്ച് ഒരു ഡോക്യുമെന്റിന് നിർമ്മിക്കുകയും ചെയ്തിട്ടുണ്ട്.

സംസ്ഥാനത്തെ വിദ്യാർത്ഥികളിൽ ഭക്ഷ്യ സുരക്ഷ സംബന്ധിച്ച് അവബോധം സൃഷ്ടിക്കുന്നതിനായി SNF@School എന്ന പദ്ധതി കഴിഞ്ഞ വർഷം സംസ്ഥാനത്ത് തെരഞ്ഞെടുക്കപ്പെട്ട 297 സ്കൂളുകളിൽ നടപ്പിലാക്കി. സംസ്ഥാനത്തെ ഗ്രാമപ്രദേശങ്ങളിൽ ഭക്ഷ്യ സുരക്ഷ ഉറപ്പുവരുത്തുന്നതിനായി ഭക്ഷ്യ സുരക്ഷാ വകുപ്പ് നടപ്പിലാക്കിയ പദ്ധതിയാണ് മാതൃകാ ഗ്രാമപഞ്ചായത്ത് പദ്ധതി. ഇത് 2018-19 സാമ്പത്തിക വർഷത്തിൽ തെരഞ്ഞെടുക്കപ്പെട്ട 120 ഗ്രാമപഞ്ചായത്തുകളിൽ നടപ്പിലാക്കി.

മത്സ്യത്തിൽ ആരോഗ്യത്തിന് ഹാനികരമായ രാസവസ്തുക്കൾ ചേർക്കുന്നത് തടയുന്നതിനായി

ഭക്ഷ്യ സുരക്ഷാ വകുപ്പ് നടപ്പിലാക്കിയ പ്രത്യേക പദ്ധതിയാണ് 'ഓപ്പറേഷൻ സാഗർറാണി' ഇതിന്റെ ഭാഗമായി സംസ്ഥാനത്തെ മുഴുവൻ മത്സ്യ മാർക്കറ്റുകളിലും മത്സ്യ വിപണന കേന്ദ്രങ്ങളിലും പരിശോധന നടത്തിയിട്ടുണ്ട്. കൂടാതെ അന്യ സംസ്ഥാനങ്ങളിൽ നിന്നും കൊണ്ടു വരുന്ന മത്സ്യം പരിശോധിക്കുന്നതിനായി സംസ്ഥാനത്തെ ചെക്ക് പോസ്റ്റുകൾ കേന്ദ്രീകരിച്ചും ലേലസ്ഥലങ്ങൾ കേന്ദ്രീകരിച്ചും പരിശോധനകൾ നടത്തുന്നുണ്ട്. ഓപ്പറേഷൻ സാഗർ റാണിയുമായി ബന്ധപ്പെട്ട് നാളിതുവരെ 1580 പരിശോധനകൾ നടത്തുകയും മത്സ്യത്തിന്റെയും ഐസിന്റെയും 966 സർവയിലൻസ് സാമ്പിളുകളും 28 സ്റ്റാറ്റുട്ടറി സാമ്പിളുകളും ശേഖരിച്ച് പരിശോധനയ്ക്ക് അയക്കുകയും ചെയ്തിട്ടുണ്ട്. പ്രസ്തുത സാമ്പിളുകളുടെ പരിശോധനയിൽ 7 സാമ്പിളുകൾ ഗുണനിലവാരമില്ലാത്തതായും 8 സാമ്പിളുകൾ ആരോഗ്യത്തിന് ഹാനികരവുമാണെന്ന് (Unsafe) കണ്ടെത്തിയിട്ടുണ്ട്. ആയതിന്റെ അടിസ്ഥാനത്തിൽ 7 അഡ്ജ്യൂഡിക്കേഷൻ കേസുകളും 8 പ്രോസിക്യൂഷൻ കേസുകളും രജിസ്റ്റർ ചെയ്തിട്ടുണ്ട്.


'ഓപ്പറേഷൻ പനേല' എന്ന പേരിൽ സംസ്ഥാനത്തുടനീളം ശർക്കരയുടെ 72 സ്റ്റാറ്റുട്ടറി സാമ്പിളുകളും 4 സർവയിലൻസ് സാമ്പിളുകളും ശേഖരിച്ച് ഭക്ഷ്യ സുരക്ഷാ വകുപ്പിന്റെ കീഴിലുള്ള അനലിറ്റിക്കൽ ലാബുകളിൽ പരിശോധന നടത്തിയതിൽ 39 സാമ്പിളുകളിൽ കൃത്രിമ നിറങ്ങളായ ടാർട്സീൻ, സൺസെറ്റ് എല്ലോ, ബ്രില്ലിയന്റ് ബ്ലൂ, റോഡമീൻ, കാർമോയിസീൻ തുടങ്ങിയ കൃത്രിമ നിറങ്ങൾ കണ്ടെത്തിയതിനാൽ

Unsafe ആയി പരിശോധനാഫലം ലഭിച്ചിട്ടുണ്ട്. ഇവർക്കെതിരെ ഭക്ഷ്യ സുരക്ഷാ ഗുണനിലവാരനിയമ പ്രകാരമുള്ള പ്രോസിക്യൂഷൻ കേസുകൾ ഫയൽ ചെയ്യുന്നതിനുള്ള നടപടികൾ സ്വീകരിച്ചു വരുന്നുണ്ട്.

ആരാധനാലയങ്ങൾ ഉൾപ്പെടെ രാജ്യത്തിന്റെ പല ഭാഗങ്ങളിലും ഭക്ഷ്യ വിഷബാധ ഉണ്ടാകുന്ന സാഹചര്യത്തിൽ ഭക്ഷ്യ സുരക്ഷാ നിയമം ഫലപ്രദമായി നടപ്പിലാക്കണമെന്ന് കേന്ദ്ര സർക്കാർ നിർദ്ദേശിച്ചിട്ടുണ്ട്. ഫുഡ് സേഫ്റ്റി & സ്റ്റാൻഡേർഡ് അതോറിറ്റി ഓഫ് ഇൻഡ്യയുടെ "BHOG" (Blissfull Hygienic Offering to God) എന്ന പദ്ധതി പ്രസ്തുത വിഷയവുമായി ബന്ധപ്പെട്ടതാണ്. ഇതിന്റെ അടിസ്ഥാനത്തിൽ ഭക്ഷണ പദാർത്ഥങ്ങൾ വിതരണം

		<p>ചെയ്യുന്ന ആരാധനാലയങ്ങൾക്ക് രജിസ്ട്രേഷൻ ലൈസൻസ് എടുക്കാൻ നിർദ്ദേശം നൽകിയിട്ടുണ്ട്. സംസ്ഥാനത്ത് ഇതുവരെ 1652 ആരാധനാലയങ്ങൾ ഭക്ഷ്യസുരക്ഷാ ലൈസൻസ്/ രജിസ്ട്രേഷൻ നേടിയിട്ടുണ്ട്. കേരളത്തിലെ തട്ടുകടകളെയുൾപ്പെടുത്തി തെരഞ്ഞെടുത്ത കേന്ദ്രങ്ങൾ Clean Street Food Hub -കളായി പ്രഖ്യാപിക്കുവാനുള്ള നടപടികൾ സ്വീകരിച്ചുവരുന്നു. ജനങ്ങളെ ആകർഷിക്കാത്ത തരത്തിൽ വൃത്തിയുള്ളതും മേൻമയുള്ളതുമായ ഭക്ഷണശാലകൾ സൃഷ്ടിക്കുക എന്നതാണ് ഇതുകൊണ്ടുദ്ദേശിക്കുന്നത്. FSSAI നൽകിയിട്ടുള്ള മാർഗ്ഗനിർദ്ദേശങ്ങളുടെ അടിസ്ഥാനത്തിൽ ഇതിനുള്ള ക്രമീകരണങ്ങൾ നടന്നുവരുന്നു.</p> <p>ജൈവ ഭക്ഷ്യവസ്തുക്കളുമായി ബന്ധപ്പെട്ട FSSAI 2018 ൽ പുറപ്പെടുവിച്ച മാർഗ്ഗനിർദ്ദേശങ്ങൾ ഫലവത്തായി നടപ്പിലാക്കുന്നതിനായി കൃഷി വകുപ്പുമായി ബന്ധപ്പെട്ട് പ്രവർത്തിച്ച് വരുന്നു.</p> <p>സംസ്ഥാനത്ത് അടിയന്തിരസാഹചര്യങ്ങളിൽ ഭക്ഷ്യസുരക്ഷാ പ്രവർത്തനം നടത്തുന്നതിനുവേണ്ടി 24 മണിക്കൂറും പ്രവർത്തനസജ്ജമായ Quick Response Team(QRT) എല്ലാ ജില്ലകളിലും രൂപീകരിച്ച് പ്രവർത്തിച്ചു വരുന്നു.</p> <p>സംസ്ഥാനത്തുടനീളം 2018 നവംബർ മുതൽ 2019 ഏപ്രിൽ വരെയുള്ള 6 മാസം ഭക്ഷ്യ സുരക്ഷാ വകുപ്പ് നടത്തിയ പരിശോധനയിൽ ഭക്ഷ്യ വസ്തുക്കളുടെ 2253 സാമ്പിളുകൾ ശേഖരിച്ച് ഭക്ഷ്യ സുരക്ഷാ വകുപ്പിന്റെ കീഴിലുള്ള ലാബുകളിൽ പരിശോധന നടത്തിയതിൽ 118 എണ്ണം "Unsafe" ആയും 90 എണ്ണം "Substandard" ആയും 107 എണ്ണം "Misbranded" ആയും പരിശോധനാ ഫലം ലഭിച്ചിട്ടുണ്ട്. ടി കാലയളവിൽ 86 പ്രോസിക്യൂഷൻ കേസുകളും 177 അഡ്ജ്യൂഡിക്കേഷൻ കേസുകളും രജിസ്റ്റർ ചെയ്യുകയും 98 അഡ്ജ്യൂഡിക്കേഷൻ കേസുകളിലായി 35,59,500/- രൂപ പിഴയായി ഈടാക്കുകയും ചെയ്തിട്ടുണ്ട്.</p>
ബി)	<p>ഭക്ഷ്യ സുരക്ഷാനിയമം നടപ്പാക്കുന്നതിനുള്ള പരിഗണനാ വിഷയങ്ങൾ നിശ്ചയിക്കുന്നതിന് സംസ്ഥാന തലത്തിലും ജില്ലാ തലത്തിലും ഉപദേശക സമിതികൾ പുനഃസംഘടിപ്പിച്ചിട്ടുണ്ടോ. വിശ</p>	<p>ബി) ഭക്ഷ്യ സുരക്ഷാ നിയമം നടപ്പിലാക്കുന്നതിനുള്ള പരിഗണനാ വിഷയങ്ങൾ നിശ്ചയിക്കുന്നതിന് സംസ്ഥാന തലത്തിലും ജില്ലാ തലത്തിലും ഉപദേശക സമിതികൾ പുനഃസംഘടിപ്പിച്ചിട്ടുണ്ട്.</p> <p>സംസ്ഥാനതലത്തിൽ സ്റ്റേറ്റ് ലെവൽ അഡ്വൈസറി കമ്മിറ്റിയും (SLACs) ജില്ലാ തലത്തിൽ ഡിസ്ട്രിക്ട്</p>

	30ാം നൽകുമോ:	ലേവൽ അഡ്വൈസറി കമ്മിറ്റിയും (DLACs) G.O(Ru) No.1179/2019/H&FWD തീയതി 20.05.2019 പ്രകാരം പുനഃസംഘടിപ്പിച്ചിട്ടുണ്ട്
സി)	ഭക്ഷ്യവസ്തു നിർമ്മാണ, വിതരണ, വില്പന മേഖലകളിൽ പ്രവർത്തിക്കുന്നവർ രജിസ്ട്രേഷനോ ലൈസൻസോ ഉള്ളവരാണെന്ന് ഉറപ്പുവരുത്തുന്നതിന് എന്തെല്ലാം പരിശോധനകളാണ് നടത്തി വരുന്നതെന്ന് വിശദമാക്കാമോ?	സി) 2006-ൽ ഭക്ഷ്യ സുരക്ഷാ ഗുണനിലവാര നിയമവും 2011-ൽ ഭക്ഷ്യ സുരക്ഷാ റൂൾസും അനുബന്ധ റഗുലേഷനുകളും നിലവിൽ വരികയുണ്ടായി. ഇതിൽ ഭക്ഷ്യ സുരക്ഷാ (ലൈസൻസിംഗ് & രജിസ്ട്രേഷൻ) 2011 പ്രകാരമാണ് ഭക്ഷ്യപദാർത്ഥങ്ങളുടെ ഉത്പാദനത്തിലും വിതരണത്തിലും, സംഭരണത്തിലും, പാക്കിംഗിലും, വില്പനയിലും ഏർപ്പെട്ടിരിക്കുന്നവർക്ക് ലൈസൻസും, ചെറുകിട വ്യാപാരികൾക്ക് രജിസ്ട്രേഷനും നൽകുന്നത്. ടി നിയമപ്രകാരം സംസ്ഥാനത്തെ ഭക്ഷ്യ വസ്തുക്കളുടെ നിർമ്മാണം, സംഭരണം, വിതരണം, വിൽപന തുടങ്ങിയ എല്ലാ മേഖലകളിലുമുള്ള ഭക്ഷ്യ സംരക്ഷണ രജിസ്ട്രേഷൻ/ ലൈസൻസുപരിധിയിൽ കൊണ്ടുവന്നിട്ടുണ്ട്. ഇത് സമ്പൂർണ്ണമാക്കാനും ഈ നിയമം അനുശാസിക്കുന്ന പ്രകാരം പ്രവർത്തിക്കുന്നു എന്ന് ഉറപ്പുവരുത്തുന്നതിനും ഭക്ഷ്യ സുരക്ഷാ വകുപ്പ് എല്ലാ നടപടികളും സ്വീകരിക്കുന്നുണ്ട്. അതിന്റെ ഭാഗമായി ഇൻഡ്യയിലെ ആദ്യത്തെ സമ്പൂർണ്ണ ഭക്ഷ്യ സുരക്ഷാ ലൈസൻസ്/ രജിസ്ട്രേഷൻ നേടിയ ജില്ലയായി കൊല്ലം ജില്ലയെ 2018-ൽ പ്രഖ്യാപിക്കുകയുണ്ടായി. സംസ്ഥാനത്തെ മറ്റെല്ലാ ജില്ലകളും സമ്പൂർണ്ണ ലൈസൻസ്/ രജിസ്ട്രേഷൻ നേടിയ ജില്ലകളായി പ്രഖ്യാപിക്കുന്നതിനുള്ള നടപടികൾ യുദ്ധകാലാടിസ്ഥാനത്തിൽ നടന്നുവരുന്നതിന്റെ ഭാഗമായി ലൈസൻസ്/ രജിസ്ട്രേഷൻ മേളകൾ നടന്നുവരുന്നു. കൂടാതെ ഫുഡ് ബിസിനസ് സ്ഥാപനങ്ങളുടെ അടിസ്ഥാന വിവരശേഖരണം നടത്തി രജിസ്ട്രേഷൻ/ ലൈസൻസ് ഇല്ലാത്തവർക്ക് നോട്ടീസ് നൽകി രജിസ്ട്രേഷൻ/ ലൈസൻസ് നൽകിവരുന്നു. 09.06.2019 വരെ സംസ്ഥാനത്ത് 61,740 ലൈസൻസുകളും, 2,90,220 രജിസ്ട്രേഷനും നൽകിയിട്ടുണ്ട്.


 സെക്ഷൻ ഓഫീസർ